

பிப்ரவரி - 06


TNPSC துளிகள்

- ❖ வெட்டுக்கிளி பாதிப்பினால் பாகிஸ்தானும் சோமாலியாவும் அவசரநிலையை சமீபத்தில் அறிவித்துள்ளன.
- ❖ 2019-20 ஆம் ஆண்டு பொருளாதார ஆய்வறிக்கையின் படி, சீனாவிற்கு அடுத்து வளர்ந்து வரும் பசுமைப் பத்திரச் சந்தையைக் கொண்ட இரண்டாவது நாடாக இந்தியா விளங்குகின்றது.
 - சுற்றுச்சூழலுக்கு உகந்த நீடித்த முதலீடுகளை அளவிடுவதற்காக இந்தியாவானது 2019 ஆம் ஆண்டில் நிலையான நிதி தொடர்பான சர்வதேசத் தளத்தில் (International Platform on Sustainable Finance - IPSF) இணைந்துள்ளது.

தமிழ்நாடு செய்திகள்

பிரகதீஸ்வரர் கோவிலில் குடமுழுக்கு

- ❖ 2020ஆம் ஆண்டு பிப்ரவரி 5 ஆம் தேதியன்று தஞ்சாவூரில் உள்ள பிரகதீஸ்வரர் கோவிலில் குடமுழுக்கு (கும்பாபிஷேகம்) விழா நடைபெற்றது.
- ❖ உலகின் மிகப்பெரிய மற்றும் சிறப்பு வாய்ந்த பிரகதீஸ்வரர் கோவிலானது கி.பி 1003 மற்றும் கி.பி 1010 ஆகிய ஆண்டுகளுக்கு இடைப்பட்ட காலகட்டத்தில் சோழப் பேரரசரான முதலாம் ராஜராஜன் (கி.பி. 985-1014) என்பவரால் கட்டப்பட்டது.
- ❖ கடைசியாக இந்தக் கோவிலின் குடமுழுக்கு விழாவானது 1997 ஆம் ஆண்டில் நடைபெற்றது.



- ❖ மதராஸ் உயர்நீதிமன்றமானது இந்தக் கோவிலின் குடமுழுக்கை ஆகம விதிப்படி நடத்த வேண்டும் என்றும் மந்திரங்களை தமிழ் மற்றும் சமஸ்கிருதம் ஆகிய இரண்டு மொழிகளிலும் கூற வேண்டும் உத்தரவிட்டுள்ளது.
- ❖ இந்தக் குடமுழுக்கின் போது ஓதுவார்களைக் கொண்ட ஒரு குழுவானது தேவாரம், திருவாசகம், திருமுறை போன்ற பிற தமிழ் மந்திரங்களைக் கூற வேண்டும் என்று உயர் நீதிமன்றம் உத்தரவு பிறப்பித்துள்ளது.
- ❖ இம்மாதிரியாக தமிழில் குடமுழுக்கு செய்யப் படுவது இந்தக் கோவிலில் இதுவே

முதல் முறையாகும்.

தேசியச் செய்திகள்

கிராம நியாயாலயங்கள் குறித்த உச்ச நீதிமன்றத்தின் வழிகாட்டுதல்

- ❖ இந்திய உச்ச நீதிமன்றமானது நான்கு வார காலத்திற்குள் 'கிராம நியாயாலயங்களை' நிறுவ வேண்டும் என்று மாநிலங்களுக்கு அறிவுறுத்தியுள்ளது.
- ❖ இந்தத் தீர்ப்பானது உச்ச நீதிமன்ற நீதிபதியான என் வி ரமணா தலைமையிலான அமர்வினால் வழங்கப் பட்டுள்ளது.
- ❖ இந்தியாவில் உள்ள சில மாநிலங்கள் கிராம நியாயாலயங்களை நிறுவுவதற்கான அறிவிப்புகளை இன்னும் வெளியிடவில்லை என்று இந்த அமர்வு குறிப்பிட்டுள்ளது.
- ❖ கிராம நியாயாலயங்கள் என்பவை கிராம நீதிமன்றங்களாகும். இவை இந்தியாவில் உள்ள கிராமப் புறங்களில் நீதித்துறையை விரைவான மற்றும் எளிதான முறையில் அணுகப்படுவதை நோக்கமாகக் கொண்டுள்ளன.
- ❖ கிராம நியாயாலயங்கள் சட்டம், 2008 ஆனது இந்தியப் பாராளுமன்றத்தால் 2008 ஆம் ஆண்டில் நிறைவேற்றப்பட்டது.


15வது நிதி ஆணையத்தின் பரிந்துரைகள்

- ❖ இந்த நிதிநிலை அறிக்கைக் கூட்டத் தொடரின் போது 15வது நிதி ஆணையத்தின் (Finance Commission - FC) இடைக்கால அறிக்கையானது நாடாளுமன்றத்தில் தாக்கல் செய்யப் பட்டுள்ளது.
- ❖ 15வது நிதி ஆணையத்தின் தலைவர் என்.கே.சிங் ஆவார்.
- ❖ இந்திய அரசியலமைப்பின் 280வது சரத்தானது நிதி ஆணையம் என்ற பகுதியளவு நீதித்துறை சார்ந்த ஆணையத்தை அமைக்க வழிவகை செய்கின்றது.
- ❖ இது ஐந்து ஆண்டுகளுக்கு ஒரு முறை இந்தியக் குடியரசுத் தலைவரால் அமைக்கப் படுகின்றது.
- ❖ 15வது FC ஆனது 2020-2026 (6 ஆண்டுகள்) ஆகிய ஆண்டுகளுக்கான பரிந்துரைகளை வழங்குகின்றது.

முக்கியப் பரிந்துரைகள்

- ❖ மக்கள்தொகை செயல்திறன் ஆனது பட்டியலில் சேர்க்கப்பட்ட ஒரு புதிய முக்கியமான அளவுருவாகும்.
- ❖ நகர்ப்புற உள்ளாட்சி அமைப்புகள், குறிப்பாக ஒரு மில்லியனுக்கும் அதிகமான மக்கள்தொகை கொண்ட நகரங்களில் உள்ள நகராட்சிகள், வரிப் பகிர்வில் பெரும் பங்கைப் பெற உள்ளன.
- ❖ மாநிலங்களுக்கான வரிப் பகிர்வு
 - மத்திய அரசின் வரிகளில் மாநிலங்களுக்கான பங்கானது 42%லிருந்து 41% ஆகக் குறைக்கப் பரிந்துரைக்கப் படுகின்றது.
- ❖ மாநிலங்களிடையே, தமிழ்நாட்டைத் தவிர, மற்ற நான்கு தென் மாநிலங்களும் 2020-21 ஆம் ஆண்டிற்கான பரிந்துரைக்கப்பட்ட வரி சதவிகிதத்தில் குறைவான பங்கைப் பெற இருக்கின்றன.
- ❖ பாதுகாப்புச் செலவினங்களுக்காக காலாவதியாகாத நிதியை (அந்த நிதியாண்டிலேயேச் செலவழிக்கக் கூடிய நிதி) ஏற்படுத்த ஒரு நிபுணர் குழுவை

அமைக்க FC ஆனது முயற்சி செய்து வருகின்றது.



அதிநவீனப் பகுப்பாய்வு மற்றும் தொழில்நுட்ப உதவி நிறுவனங்கள் (சாத்தி)

- ❖ அதிநவீனப் பகுப்பாய்வு மற்றும் தொழில்நுட்ப உதவி நிறுவனங்கள் என்ற திட்டமானது (Sophisticated Analytical & Technical Help Institutes - SATHI) மத்தியப் புவி அறிவியல் அமைச்சகத்தின் கீழ் உள்ள அறிவியல் மற்றும் தொழில்நுட்பத் துறையால் (DST - Department of Science & Technology) தொடங்கப் பட்டுள்ளது.
- ❖ DSTஆனது கரக்பூரில் உள்ள இந்தியத் தொழில்நுட்ப நிறுவனம், ஐஐடி தில்லியில் உள்ள தொழில்நுட்ப நிறுவனம் மற்றும் பனாரஸ் இந்துப் பல்கலைக்கழகம் ஆகியவற்றில் ஏற்கனவே நாட்டில் 3 மையங்களை அமைத்துள்ளது.
- ❖ அடுத்த நான்கு ஆண்டுகளுக்கு ஒவ்வொரு ஆண்டும் 5 சாத்தி மையங்களை அமைக்க திட்டமிடப் பட்டுள்ளது.
- ❖ இந்த மையங்கள் கல்வி, ஸ்டார்ட் அப் (புதிதாகத் தொழில் தொடங்குதல்), தொழில் துறை மற்றும் ஆராய்ச்சி மற்றும் மேம்பாட்டு ஆய்வகங்களுக்கான முக்கிய பகுப்பாய்வுக் கருவிகள் மற்றும் மேம்பட்ட உற்பத்தி வசதிகள் ஆகியவற்றைக் கொண்டுள்ளன.

உஜ் பல்நோக்குத் திட்டம்

- ❖ ஜம்மு காஷ்மீரில் உஜ் பல்நோக்குத் திட்டத்தை விரைவாகச் செயல்படுத்துவதற்காக நடைபெற்ற ஒரு கூட்டத்திற்கு மத்திய அமைச்சர் ஜிதேந்திர சிங் தலைமை தாங்கினார்.
- ❖ இந்தத் திட்டமானது ஜம்மு காஷ்மீரின் கத்துவா மாவட்டத்தில் உஜ் நதியில் கட்டத் திட்டமிடப் பட்டுள்ளது.
- ❖ ராவி ஆற்றின் ஒரு முக்கியத் துணை நதி உஜ் நதியாகும்.
- ❖ இந்தத் திட்டமானது சிந்து நதி நீர் ஒப்பந்தத்தின் (1960) படி, இந்தியாவிற்கு ஒதுக்கப்பட்ட கிழக்கு நதிகளின் (ராவி, சட்லஜ் மற்றும் பியாஸ்) நீரின் பயன்பாட்டை மேம்படுத்த இருக்கின்றது.



மெய்நிகர் அனுபவ அருங்காட்சியகங்கள்

- ❖ குஜராத்தின் வாத் நகரில் தேசிய மெய்நிகர் அனுபவ தள அருங்காட்சியகத்தை அமைக்க மத்திய கலாச்சாரத் துறை அமைச்சகம் முன்மொழிந்துள்ளது.
- ❖ மத்திய கலாச்சாரத் துறை அமைச்சகமானது ஏற்கனவே மூன்று மெய்நிகர் அனுபவ அருங்காட்சியகங்களை உருவாக்கியுள்ளது. அவையாவன:
 - வாரணாசியில் மன் மஹால்.
 - தில்லியின் தேசிய அருங்காட்சியகத்தில் உள்ள அஜந்தா குகைகள்.
 - தில்லியில் ஹுமாயூன் கல்லறை.
- ❖ 2016 ஆம் ஆண்டில், நாட்டில் குறைந்தது 50 இடங்களில் மெய்நிகர் அருங்காட்சியகங்களை நிறுவும் பணியானது மத்தியக் கலாச்சாரத் துறை அமைச்சகத்திடம் வழங்கப் பட்டுள்ளது.

சுற்றுச்சூழல் செய்திகள்

கொரோனா வைரஸ் ஒரு தொற்றுநோய் அல்ல

- ❖ கொரோனா வைரஸ் நோயானது இன்னும் தொற்றுநோயாக மாறவில்லை என்று உலக சுகாதார நிறுவனம் (World Health Organization –WHO) அறிவித்துள்ளது.
- ❖ இந்த நோயானது இதுவரை 560 நபர்களை பலி கொண்டுள்ளது. இந்த நோயானது 20,000க்கும் மேற்பட்டவர்களுக்குத் தொற்றியுள்ளது.
- ❖ தற்பொழுது, WHOன் தொற்றுநோய்களின் பட்டியலில் எச்ஐவி, 2009 காய்ச்சல், ஸ்பானிஷ் காய்ச்சல் மற்றும் எச்1 என்1 ஆகியவை உள்ளன.

தேசிய விளையாட்டுகளுக்கானப் புதிய சின்னம்

- ❖ 36வது தேசிய விளையாட்டுப் போட்டிகளின் சின்னமாக சுடர் தொண்டை கொண்ட புல்புல் வகை பறவையானது (ஒரு வகை குருவி இனம்) தேர்வு செய்யப் பட்டுள்ளது.
- ❖ தேசிய விளையாட்டுப் போட்டியின் 36வது பதிப்பினை கோவா மாநிலம் நடத்த இருக்கின்றது.

- ❖ சுடர் தொண்டை கொண்ட புல்புல் வகை உயிரினமானது (பைக்னோநோட்டஸ் குலாரிஸ்) குருவி இனத்தைச் சேர்ந்த புல்புல் வகை குடும்பத்தில் உள்ள ஒரு பறவையாகும்.
- ❖ இவை ரூபிகுலா என்றும் அழைக்கப் படுகின்றன. மேலும் இது கோவாவின் மாநிலப் பறவையாகவும் விளங்குகின்றது.
- ❖ இது தென்னிந்தியாவின் மேற்குத் தொடர்ச்சி மலைப் பகுதிகளில் உள்ள காடுகளில் மட்டுமே காணப் படுகின்றது.
- ❖ இந்தப் பறவையானது பன்னாட்டு இயற்கைப் பாதுகாப்பு மன்றத்தின் சிவப்பு நிறப் பட்டியலில் "தீவாய்ப்பு கவலை குறைந்த இனமாக" வகைப்படுத்தப் பட்டுள்ளது.
- ❖ இது வனவிலங்குப் பாதுகாப்பு சட்டம், 1972ன் கீழ் அட்டவணை IVல் பட்டியலிடப் பட்டுள்ளது.



பிரபலமானவர்கள், விருதுகள், மற்றும் நிகழ்வுகள்

பிரதான் மந்திரி மாத்ரு வந்தனா யோஜனா விருதுகள்

- ❖ மாநிலங்கள், ஒன்றியப் பிரதேசங்கள் மற்றும் மாவட்டங்கள் ஆகியவற்றிற்குப் பிரதான் மந்திரி மாத்ரு வந்தனா யோஜனா விருதுகள் வழங்கப் பட்டுள்ளன.
- ❖ இந்த விருதுகள் மத்தியப் பெண்கள் மற்றும் குழந்தைகள் நல மேம்பாட்டுத் துறை அமைச்சகத்தினால் வழங்கப் படுகின்றன.
- ❖ இந்த விருதுகள் 2017 ஆம் ஆண்டில் தொடங்கப் பட்டதிலிருந்து மகப்பேறு நலத் திட்டங்களைச் செயல்படுத்துவதில் சிறப்பாகச் செயல்பட்டதற்காக வழங்கப் படுகின்றன.
- ❖ இந்த விருது விழா வழங்கும் விழாவானது நாட்டில் உள்ள மாநிலங்களிடையே போட்டி மிக்க கூட்டாட்சியை ஏற்படுத்துவதற்காக ஏற்பாடு செய்யப் பட்டுள்ளது.

தரவரிசை	1 கோடிக்கு மேல் மக்கள் தொகையைக் கொண்ட மாநிலங்கள்/ ஒன்றியப் பிரதேசங்கள்	1 கோடிக்குக் கீழ் மக்கள் தொகையைக் கொண்ட மாநிலங்கள்/ ஒன்றியப் பிரதேசங்கள்	1 கோடிக்கு மேல் மக்கள் தொகையைக் கொண்ட மாவட்டங்கள்	1 கோடிக்குக் கீழ் மக்கள் தொகையைக் கொண்ட மாவட்டங்கள்
1	மத்தியப் பிரதேசம்	தாத்ரா & நாகர் ஹவேலி	இந்தூர் (மத்தியப் பிரதேசம்)	செர்சிப் (மிசோரம்)
2	ஆந்திரப் பிரதேசம்	ஹிமாச்சலப் பிரதேசம்	கர்னூல் (ஆந்திரப் பிரதேசம்)	உனா (ஹிமாச்சலப்)

3	ஹரியானா	சண்டிகர்	தெற்கு சல்மாரா மான்கச்சர் (அசாம்)	பிரதேசம்) புதுச்சேரி
---	---------	----------	---	-------------------------

விளையாட்டுச் செய்திகள்

கிரிக்கெட் ஆலோசனைக் குழு - நியமனங்கள்

- ❖ இந்தியாவின் முன்னாள் கிரிக்கெட் வீரர்களான ருத்ர பிரதாப் சிங், மதன் லால் மற்றும் சுலக்சனா நாயக் ஆகியோர் 2020 ஆம் ஆண்டு ஜனவரி 31 ஆம் தேதியன்று இந்தியக் கிரிக்கெட் கட்டுப்பாட்டு வாரியத்தினால் கிரிக்கெட் ஆலோசனைக் குழுவின் (Cricket Advisory Committee - CAC) உறுப்பினர்களாக நியமிக்கப் பட்டுள்ளனர்.
- ❖ இவர்கள் ஒரு வருடக் காலத்திற்கு இந்தக் குழுவின் உறுப்பினர்களாக செயல்பட இருக்கின்றனர்.
- ❖ 34 வயதான இந்திய அணியின் முன்னாள் வேகப்பந்து வீச்சாளரான ஆர் பி சிங் என்பவர் CACன் இளைய உறுப்பினர் ஆவார்.



கால்பந்துப் போட்டியில் 500 வெற்றிகள்

- ❖ பார்சிலோனாவின் லியோனல் மெஸ்ஸி ஸ்பானிஷ் கால்பந்து வரலாற்றில் 500 வெற்றிகளைப் பதிவு செய்த முதலாவது வீரர் என்ற பெருமையைப் பெற்றுள்ளார்.
- ❖ இது ஸ்பானிஷ் கால்பந்துப் போட்டியில் ஒரு வீரரால் பதிவு செய்யப்பட்ட மிக அதிக எண்ணிக்கையிலான வெற்றிகள் இதுவாகும்.



முக்கிய தினங்கள்

உலகப் புற்றுநோய் தினம் - 2020, பிப்ரவரி 04

- ❖ புற்றுநோய் குறித்த விழிப்புணர்வை ஏற்படுத்துவதற்காக ஒவ்வொரு ஆண்டும் உலகப் புற்றுநோய் தினமானது அனுசரிக்கப் படுகின்றது.
- ❖ 2020 ஆம் ஆண்டிற்கான இத்தினத்தின் கருத்துரு, "I am and I will" என்பதாகும்.
- ❖ இந்தக் கருத்துருவானது அடுத்த மூன்று ஆண்டுகளுக்கு பரிந்துரைக்கப் பட்டுள்ளது.
- ❖ உடலின் திசு அல்லது உறுப்புகளில் உள்ள உயிரணுக்களின் கட்டுப்பாடற்ற, அசாதாரண வளர்ச்சியினால் புற்றுநோய் ஏற்படுகின்றது.
- ❖ இது உலகளவில் நிகழும் மரணங்களுக்கு இரண்டாவது முக்கியக் காரணமாக விளங்குகின்றது.
- ❖ உலக சுகாதார அமைப்பின் கூற்றுப்படி, ஆறு நபர்களில் ஒருவர் புற்றுநோயினால் இறக்கின்றார்.
- ❖ புற்றுநோயினால் ஏற்படும் ஏறக்குறைய 70% இறப்புகள் குறைந்த மற்றும் நடுத்தர வருமானம் கொண்ட நாடுகளில் நிகழ்கின்றது.
- ❖ உலகப் புற்றுநோய் தினத்தைக் (பிப்ரவரி 4) குறிப்பதற்காக உலக சுகாதார நிறுவனம் மற்றும் புற்றுநோய் தொடர்பான சர்வதேச ஆராய்ச்சி நிறுவனம் (IARC - International Agency for Research on Cancer) ஆகியவை பின்வரும் இரண்டு அறிக்கைகளை வெளியிட்டுள்ளன. அவையாவன:
 - "புற்றுநோய் குறித்த அறிக்கை: முன்னுரிமைகளை வரிசைப்படுத்துதல், பயனுள்ள வகையில் முதலீடு செய்தல் மற்றும் அனைவருக்கும் பாதுகாப்பு அளித்தல்".
 - "உலக புற்றுநோய் அறிக்கை: புற்றுநோய் தடுப்புக்கான புற்றுநோய் ஆராய்ச்சி" என்பதாகும்.

